

आपना नालन्दा

www.apnana.com

हथियार तस्करी जांच में बिहारशरीफ के दो ठिकानों पर एनआईए-एसटीएफ की छापेमारी



जिलाधिकारी ने कहा कि राजगीर महोत्सव को सफल और आकर्षक बनाने के लिए जिला प्रशासन द्वारा विभिन्न गतिविधियों को शामिल किया गया है। बैठक में विधि-व्यवस्था, सुरक्षा प्रबंधन, कार्यक्रम स्थल की तैयारी, प्रकाश व्यवस्था, प्रचार-प्रसार, सांस्कृतिक कार्यक्रम, प्रदर्शनी, स्टॉल, कृषि एवं व्यंजन मेला, महिला महोत्सव, सद्भावना मार्च, तांगा और पालकी

सच्चा, साफ-सफाई, पेयजल, शौचालय, जनसुविधा, खेल महोत्सव, नुक्कड़ नाटक, आमंत्रण पत्र वितरण, सर्वधर्म मंगलाचरण, यातायात एवं पार्किंग व्यवस्था, चिकित्सा सुविधा, सड़क मरम्मत, विद्युत आपूर्ति, भवन सच्चा प्रतियोगिता तथा उद्घाटन एवं समापन समारोह जैसे बिंदुओं की समीक्षा की गई। उन्होंने स्पष्ट निर्देश दिया कि सभी विभाग निर्धारित समयसीमा के भीतर अपने-अपने दायित्वों का निर्वहन सुनिश्चित करें, ताकि महोत्सव का आयोजन व्यवस्थित एवं दर्शनीय रूप से संपन्न हो सके। बैठक में सहायक समाहर्ता, अपर समाहर्ता (लोक शिकायत व आपदा प्रबंधन), अनुमंडल पदाधिकारी राजगीर, अनुमंडल पुलिस पदाधिकारी, जिला परिवहन पदाधिकारी, डीपीओ आईसीडीएस, जिला जनसंपर्क पदाधिकारी, जिला कल्याण पदाधिकारी सहित कई अधिकारी उपस्थित रहे।

कतरीसराय पुलिस ने छापेमारी में तीन साइबर ठगों को किया गिरफ्तार



पत्रकारों के प्रतिनिधियों ने ज्ञापन में कई महत्वपूर्ण मांगें शामिल की हैं। प्रमुख मांगों में —पेंशन आवेदन को शपथ पत्र के आधार पर स्वीकार करने, पात्रता अवधि को 20 वर्ष से कम करके 10 वर्ष करने तथा आयु सीमा 58 वर्ष तय करने का प्रस्ताव शामिल है। इसके अलावा पेंशन आवेदन हेतु नियुक्ति पत्र, वेतन

पर्वी, पीएफ कटौती और मान्यता प्राप्त परिचय पत्र की अनिवार्यता समाप्त कर दी जाए तथा आवेदक के नाम से प्रकाशित समाचार कतरन एवं सरकारी/चुनावी कवरेज हेतु जारी परिचय पत्र को वैध अनुभव प्रमाण के रूप में स्वीकार करने का आग्रह किया गया है।

ज़ापन में जिला स्तर पर पत्रकारों के अनुभव सत्यापन के लिए समिति गठन की भी मांग की गई है, जिसमें सांसद, विधायक, जिलाधिकारी और डीपीआरओ को शामिल करने का सुझाव दिया गया है। ग्रामीण पत्रकारों के लिए सांसद, विधायक, एमएलसी और प्रखंड विकास पदाधिकारी द्वारा प्रमाणित अनुभव पत्र को भी वैध दस्तावेज मानने की मांग उठाई गई है।

पत्रकार समुदाय का मानना है कि इन संशोधनों के लागू होने से योजना अधिक समावेशी बनेगी और वास्तविक रूप से कार्यरत पत्रकारों को सम्मानपूर्वक पेंशन का लाभ मिल सकेगा।



SAI BODHIT PVT. LTD.


बिहारशरीफ की नई पहचान
SHRIEJAN HEIGHTS में अपना आशियाना।

SHRIEJAN ● HEIGHTS

कल्पना एक सुंदर-समृद्ध भारत की।

LIFESTYLE OF THE WORLD
COMES TO BIHARSHARIF

चोरा बगीचा से केवल 2 मिनट की दूरी पर




"BOOKINGS ARE NOW OPEN!"

BOOK 3BHK PREMIUM FLAT

Project Registration Number
BRERAP192001011025250432E00

₹ 4251/*SQ.FT.

**60%
Free Area**



COMFORT, LUXURY
WELLNESS

Amenities

- Swimming Pool
- Vastu Compliant Design
- Kids' Play Area
- Volleyball / Badminton Court
- Cricket net pitch
- Landscape & Roof Top Garden
- Temple in Premises
- Highly Secured Society (24x7 security & cctv surveillance)
- 100% Power Backup
- Ample Parking Space & Visitor Car Parking Facility
- EV Reserved Car Parking

Site/Office -

सृजन कोल्ड स्टोरेज,
नालंदा टीचर ट्रेनिंग कॉलेज के सामने,
राजगीर रोड, बिहारशरीफ (4-लेन राष्ट्रीय राजमार्ग-82)

Contact Us -

1800 5728 177 (TOLL FREE NUMBER)
9031605004, 7280027960
60018 06049, 96615 74892

Contact us today to book your site visit!

ABIR – THE LITTLE CHAMP

AI & Skill-Based Career Focused Education

Pre-Play to Class 8th

Complete Education Under One Roof — School • Competitive Coaching • Hostel

1 साल की फीस दो, अगला साल बिल्कुल FREE!

(Books + Uniform + Transport FREE — सिर्फ पहले 100 बच्चों के लिए)

पिछले साल सीटें 14 दिनों में फुल हो गई थीं — इस बार मौका मत खोइए!

अब बच्चों को बाहर भेजने की ज़रूरत नहीं!
सबसे अच्छी पढ़ाई + प्रतियोगी तैयारी अब आपके ही शहर में!

- 100% Result-Focused तैयारी • Daily Tests • Expert Teachers
- AI-Smart Learning • Smart Classes • Safe Hostel
- Discipline • Career Guidance • Transport Free
- पढ़ाई + Competition Coaching = सफलता एक ही जगह
- English + Smart Classes

Courses & Competitive Wing

- | | | | |
|----------|----------|---------------------|------------------|
| Navodaya | Netarhat | Sainik School | Simultala |
| Olympiad | NTSE | JEE-NEET Foundation | UPSC/BPSC Basics |



माँ-बाप की सबसे बड़ी चिंता — पढ़ाई और सुरक्षा, हम संभालेंगे!
आप सिर्फ सपनों को पूरा होते देखिए!

- **Locations:** Patna | Bihar Shariff | Chandī | Hilsa
- **Contact:** 9142332144 | 9084671203 | 92791252555

Website: thelittlechampschool.com | Email: thelittlechampschool@gmail.com

आज ही एडमिशन कराएँ — सीटें बहुत सीमित हैं!

डीएवी पीजीसी में एनसीसी 3/38 कंपनी का प्रशिक्षण सत्र उत्साहपूर्वक प्रारंभ



बिहारशरीफ (अपना नालंदा)। स्थानीय डी. ए. वी. पब्लिक स्कूल पी.जी.सी., बिहारशरीफ में राष्ट्रीय कैडेट कोर (एन.सी.सी.) 38 बटालियन के तत्वाधान में 3/38 कंपनी के छात्रों का प्रशिक्षण सत्र प्रारंभ हो गया है। वर्तमान शैक्षणिक सत्र 2025-26 के अक्टूबर माह में एन.सी.सी. 38 बटालियन की यह कंपनी विद्यालय परिसर में विधिवत पंजीकृत की गई थी। विद्यालय परिवार के लिए यह गौरव का विषय है कि छात्र अब एकता, अनुशासन और देशभक्ति की व्यावहारिक शिक्षा प्राप्त कर सकेंगे।

विद्यालय प्रांगण में आयोजित उद्घाटन सत्र में सभी प्रतिभागियों ने उत्साह और जोश के साथ अपनी उपस्थिति दर्ज कराई। विद्यालय के प्राचार्य श्री मनोज कुमार दुबे ने एन.सी.सी. प्रशिक्षण को विद्यालय के लिए स्वर्णिम अवसर बताते हुए कहा कि यह क्षण छात्रों के

जीवन में अविस्मरणीय साबित होगा। उन्होंने आशा व्यक्त की कि यहां से प्रशिक्षित होकर छात्र समाज को अनुशासन और राष्ट्रभावना की नई दिशा प्रदान करेंगे।

प्रशिक्षण का दायित्व संभाल रहे सूबेदार सतनाम सिंह ने छात्रों को राष्ट्रीय कर्तव्यों के प्रति निष्ठावान रहने की शपथ दिलाई। उन्होंने कहा कि प्रत्येक सहभागी के लिए देशहित सर्वोपरि होना चाहिए। साथ ही कर्नल राजेश बाहरी (CO) ने इस कंपनी की स्थापना को राष्ट्रहित और छात्रहित, दोनों के लिए उपयोगी करार दिया।

3/38 कंपनी के CTO का दायित्व विद्यालय के शारीरिक शिक्षा शिक्षक कौशल कुमार को सौंपा गया है। विद्यालय प्रशासन का मानना है कि यह प्रशिक्षण आने वाले समय में छात्रों को सेना सहित अन्य सेवाओं में उत्कृष्ट योगदान के लिए प्रेरित करेगा।

आनंद मोहल्ले में हर्षोल्लास के साथ भदानी फार्मा का शुभारंभ सम्पन्न हुआ



संजय कुमार बिहारशरीफ (अपना नालंदा)। गुरुवार को बिहारशरीफ के पुल पर स्थित आनंद मोहल्ला इलाके में भदानी फार्मा का शुभारंभ हर्षोल्लास के साथ किया गया। इस अवसर पर क्षेत्र के लोगों और पतंजलि परिवार से जुड़े सदस्यों की उपस्थिति ने समारोह की गरिमा को और बढ़ा दिया।

भदानी फार्मा का शुभारंभ BST पतंजलि जिला संरक्षक दीपक भदानी द्वारा किया गया। कार्यक्रम में उपस्थित लोगों ने उनके इस नए व्यापारिक कदम की सराहना की और उज्ज्वल भविष्य की शुभकामनाएं दीं।

उद्घाटन समारोह में शामिल हुए BST पतंजलि जिला प्रभारी एवं भाजपा मंडल अध्यक्ष (दक्षिणी) अविनाश कुमार ने बताया कि भदानी फार्मा का यह नया प्रतिष्ठान

स्थानीय लोगों को गुणवत्तापूर्ण सेवाएं प्रदान करेगा और रोजगार के अवसर भी बढ़ाएगा। उन्होंने कहा कि पतंजलि परिवार एवं योग से जुड़े सभी साथियों के सहयोग से उद्घाटन कार्यक्रम सफलतापूर्वक संपन्न हुआ।

अविनाश कुमार ने अपने वक्तव्य में दीपक भदानी को हार्दिक बधाई देते हुए कहा कि यह प्रतिष्ठान समाज की सेवा में महत्वपूर्ण योगदान देगा। उन्होंने ईश्वर से प्रार्थना की कि भदानी फार्मा निरंतर प्रगति करे और क्षेत्र में व्यापारिक विकास का नया अध्याय स्थापित करे।

उद्घाटन अवसर पर डोमन जी, पप्पू जी, सुनील जी सहित कई गणमान्य व्यक्तियों की उपस्थिति रही। सभी ने संयुक्त रूप से दीपक भदानी को शुभकामनाएं देते हुए उनके प्रयासों की सराहना की।

आयुष्मान कार्ड / AYUSHMAN CARD

नवोदय चैरिटेबल आई हॉस्पिटल

पता :- परेल नगर, नाला रोड, जीवन ज्योति हॉस्पिटल से 5 मकान उत्तर, बिहार शरीफ (नालंदा)

एडवान्स फेको एण्ड लेजर सेन्टर

आयुष्मान कार्ड द्वारा निःशुल्क आँखों का ऑपरेशन के लिए सम्पर्क करें।

Mob.: 9771537283, 0611 2457052

अज्ञात स्कॉर्पियो की टक्कर से हिलसा थाना दारोगा गंभीर रूप से घायल



हिलसा (अपना नालंदा)। हिलसा-थरथरी मुख्य मार्ग पर स्थित लहराडाक के पास गुरुवार को एक अज्ञात स्कॉर्पियो की चपेट में आने से बाइक सवार दारोगा सरोज राय गंभीर रूप से घायल हो गए। वे हिलसा थाना में पदस्थापित हैं और उसी दिन बिहारशरीफ व्यवहार न्यायालय में पॉक्सो मामले में गवाही देने जा रहे थे।

दारोगा ने बताया कि जैसे ही वे लहराडाक के समीप पहुंचे, उसी समय विपरीत दिशा से तेज गति से आ रही सफेद रंग की स्कॉर्पियो ने बाइक में जोरदार टक्कर मार दी और तेजी से फरार हो गई। हादसे के बाद स्थानीय लोगों

एवं पुलिस की मदद से उन्हें हिलसा अनुमंडलीय अस्पताल पहुंचाया गया, जहां प्राथमिक उपचार के बाद बेहतर इलाज के लिए पटना एनएमसीएच रेफर कर दिया गया। प्रभारी थानाध्यक्ष लाल बहादुर यादव ने बताया कि दारोगा सरोज राय खतरे से बाहर हैं और पटना में उनका इलाज चल रहा है। घटना के बाद पुलिस ने मौके और आसपास के क्षेत्रों में लगे सीसीटीवी फुटेज की जांच शुरू कर दी है, ताकि वाहन की पहचान कर आगे की कार्रवाई की जा सके। घटना से पुलिस विभाग में चिंता का माहौल है और मामले की जांच तेजी से की जा रही है।

निर्वाचन सूची तैयारी पर डीएम ने राजनीतिक दलों संग की समीक्षा बैठक



बिहारशरीफ (अपना नालंदा)। जिला निर्वाचन पदाधिकारी-सह-जिलाधिकारी कुंदन कुमार की अध्यक्षता में गुरुवार को पटना स्नातक एवं पटना शिक्षक निर्वाचन क्षेत्र की मतदाता सूची तैयारी से संबंधित दावा-आपत्ति पर विचार हेतु सभी मान्यता प्राप्त राजनीतिक दलों के प्रतिनिधियों के साथ बैठक आयोजित की गई। जिलाधिकारी ने बताया कि दोनों निर्वाचन क्षेत्रों की मतदाता सूची के लिए निर्धारित कार्यक्रम इस प्रकार है—प्रारूप प्रकाशन 25 नवंबर 2025, दावा/आपत्ति प्राप्ति 25 नवंबर से 10 दिसंबर तक, प्रपत्रों का निष्पादन 25 दिसंबर तक और अंतिम प्रकाशन 30 दिसंबर 2025 को किया जाएगा। सभी प्रखंड/अंचल कार्यालयों सहित जिला मुख्यालय में प्रपत्र 18 एवं 19 प्राप्त किए जा रहे हैं। ऑनलाइन आवेदन भी उपलब्ध है।

पटना स्नातक निर्वाचन क्षेत्र में कुल 24 मतदान केंद्र तथा 28 सहायक निर्वाचक निबंधन

पदाधिकारी कार्यरत हैं। प्रारूप प्रकाशन के अनुसार कुल 12,535 मतदाता दर्ज हैं—पुरुष 9,833, महिला 2,701 और अन्य 1। अब तक जिले में ऑफलाइन 834 तथा ऑनलाइन 1,062 आवेदन प्राप्त हुए हैं, कुल 1,896। पटना शिक्षक निर्वाचन क्षेत्र में 20 मतदान केंद्र निर्धारित हैं। प्रारूप प्रकाशन में दर्ज मतदाताओं की संख्या 2,451 है—पुरुष 1,934, महिला 516 और अन्य 1। अब तक प्रपत्र-19 के कुल 542 आवेदन प्राप्त हुए हैं (ऑफलाइन 503, ऑनलाइन 39)। जिलाधिकारी ने राजनीतिक दलों से अपील की कि वे अधिक से अधिक योग्य मतदाताओं को आवेदन भरने के लिए प्रोत्साहित करें, ताकि मतदाता सूची में व्यापक एवं सटीक नामांकन सुनिश्चित हो सके। बैठक में उप निर्वाचन पदाधिकारी सहित विभिन्न राजनीतिक दलों—आप, बसपा, भाजपा, कांग्रेस, जद(यू), लोजपा, राजद एवं सीपीआई—के प्रतिनिधि उपस्थित थे।

Reg.- 480784
SINCE 1983

NO BRANCH

ओम टेलर्स
MEN'S WEAR

Specialist
Gents Suiting Shirting
& Suit, Sherwani

Japani Fusing Machine

www.omtailors.in
omtailorsbihar@gmail.com

9835487066

मधुगा कॉमर्शियल कॉम्प्लेक्स, एम.जी. रोड, बिहार शरीफ (नालंदा)

पता- डेज हार्ड्स, डी.आर.सी.सी मेन गेट,
NOBEL हॉस्पिटल, राणाविगहा,
आदर्श बाईपास थाना के पीछे,
सिपाह मोड़, बिहार शरीफ
(नालंदा)
9279193287

DPRC
डेज फिजियोथेरेपी
एण्ड
रिहैबिलिटेशन सेन्टर

घूटनों के दर्द, कमर दर्द, गर्दन दर्द, एवं
मांसपेशियों के दर्द से तुरंत राहत पाएँ।

पारंपरिक फिजियोथेरेपी मशीन से अलग
घूटनों का दर्द, कमर दर्द, गर्दन दर्द, टेंडिनाइटिस,
मांसपेशियों का दर्द का इलाज अब अत्याधुनिक
Tecar Therapy द्वारा कराएँ।

बिहार शरीफ का एकमात्र अत्याधुनिक
एवं उच्च गुणवत्ता वाली फिजियोथेरेपी केन्द्र

बिहार में पहली बार लकवा (पैरालाइसिस) के लिए आवासीय
(IPD)/OPD फिजियोथेरेपी की सुविधा राहत दर पर उपलब्ध।

* PHYSIO- OCCUPATIONAL THERAPY
* SPEECH THERAPY
* SPECIAL EDUCATOR, SOCIAL WORKER
* PROSTHETIC & ORTHOTIC PROFESSIONAL

सेवा - सम्मान - समर्पण

We Work Together

An ISO 9001 : 2015
Certified School

Aff. No. : 330810
School No. : 65808

Run & Managed By : Daffodil Educational & Welfare Trust

DAFFODIL PUBLIC SCHOOL

Affiliated
to CBSE
(New Delhi)

**ADMISSION
OPEN FOR
NEW SESSION**

Nur.
to
XII

06112-295052, 358719 8271881878, 9341020929, 7367882350

Shri Satisthan, Mangalasthan Road, South of
Bharat Gas Godown, Bihar Sharif, Nalanda

6202747592 Prop.- Bhushan Mahto

CHACHA BHATIJA

Best Food

Cafe & Dhaba

LUPTI CHOKHA
लिट्टी चोखा

Add:- Ashanagar Bypass 17 No- Road, Near- TATA Showroom, Bihar Sharif (Nalanda) - 803118

दुष्कर्म केस में फरार आरोपी के घर पुलिस ने चिपकाया इशतेहार



हिलसा (अपना नालंदा)। हिलसा थाना क्षेत्र के पुना गांव में दुष्कर्म के मामले में फरार चल रहे आरोपी राजेश कुमार के घर गुरुवार को पुलिस ने डुगडुगी बजाकर इशतेहार चिपकाया। यह कार्रवाई न्यायालय के आदेश पर की गई है। पुलिस पदाधिकारी शिल्पी राणा ने बताया कि घटना लगभग एक सप्ताह पूर्व तिलकोत्सव कार्यक्रम के दौरान हुई थी। स्वागत के लिए फूल बरसाने आई ननद-भौजाई में से भौजाई के साथ आरोपी राजेश कुमार ने दुष्कर्म किया। विरोध करने पर पीड़िता को गला दबाकर जान से मारने की धमकी दी गई, जबकि ननद झाड़ियों में छिपकर अपनी अस्मत् बचाने में सफल रही। पीड़िता के फर्दबयान पर पुना गांव निवासी राजेश कुमार सहित दो

लोगों के खिलाफ हिलसा थाना में प्राथमिकी दर्ज की गई थी। कांड दर्ज होने के तुरंत बाद मुख्य आरोपी को गिरफ्तार कर जेल भेज दिया गया, जबकि सह-आरोपी राजेश कुमार लगातार फरार है। पुलिस की लगातार छापेमारी के बावजूद उसकी गिरफ्तारी नहीं हो पाई। न्यायालय द्वारा निर्गत इशतेहार को आरोपी के घर चिपकाया गया है। पुलिस ने स्पष्ट किया है कि यदि निर्धारित अवधि में आरोपी थाना या अदालत के समक्ष आत्मसमर्पण नहीं करता है, तो कोर्ट के आदेश पर उसके खिलाफ कुर्की-जप्ती की कार्रवाई शुरू कर दी जाएगी। घटना से क्षेत्र में तनाव व आक्रोश का माहौल है, वहीं पुलिस मामले की त्वरित कार्रवाई में जुटी है।

धान अधिप्राप्ति तैयारी पर डीएम ने समीक्षा कर दिए सख्त निर्देश



बिहारशरीफ (अपना नालंदा)। जिलाधिकारी कुंदन कुमार की अध्यक्षता में गुरुवार को धान अधिप्राप्ति की पूर्व तैयारियों को लेकर संबंधित पदाधिकारियों के साथ समीक्षा बैठक आयोजित की गई। बैठक में सहकारिता विभाग द्वारा जिला में पैक्स और व्यापार मंडल सहित कुल 270 समितियों में से प्रथम जिला टास्क फोर्स की बैठक में 156 एवं द्वितीय टास्क फोर्स में 48 समितियों के चयन की जानकारी दी गई। चयनित समितियों में से 83 समितियों द्वारा धान अधिप्राप्ति शुरू कर दी गई है, जबकि शेष समितियों को अविलंब कार्य प्रारंभ करने का निर्देश दिया गया है। जिला सहकारिता पदाधिकारी ने अद्यतन प्रतिवेदन प्रस्तुत करते हुए बताया कि जिले में कुल 204 चयनित समितियों में 83 क्रियाशील हैं। निबंधित किसानों की संख्या 43,680 है, जिनमें 21,138 रैयत और 22,542 गैर-रैयत किसान शामिल हैं। अब तक 2,350 एमटी

धान की खरीद की गई है, जिसमें 256 किसानों ने धान बेचा है। इनमें से 184 किसानों को भुगतान किया जा चुका है। जिले में कुल 34 मिल निबंधित हैं, जिनमें 24 उसना और 10 अरवा मिल शामिल हैं, जिनमें से 27 का सत्यापन हो चुका है। जिलाधिकारी ने निर्देश दिया कि सभी चयनित समितियां तुरंत अधिप्राप्ति प्रारंभ करें। किसानों को समय पर भुगतान सुनिश्चित किया जाए। खरीदे गए धान का सही तरीके से भंडारण एवं गोदामों में उचित स्टैकिंग की व्यवस्था हो, ताकि भौतिक सत्यापन में कोई समस्या न आए। साथ ही मिलों के साथ टैरिंग रूट ऑप्टिमाइजेशन और उनकी क्षमता को ध्यान में रखकर किया जाए। उन्होंने किसी भी स्तर पर अनियमितता बर्दाश्त न करने की चेतावनी दी। बैठक में अपर समाहर्ता सह जिला आपूर्ति पदाधिकारी, जिला सहकारिता पदाधिकारी तथा राज्य खाद्य निगम के जिला प्रबंधक उपस्थित थे।



DISCIPLE CONVENT SCHOOL

Estd. 2023

ADMISSION

Open for session 2026_27

Enroll Now

Join our school and embark on a journey of excellence.

Bich Bazar Silao

Phone Number **7979055154**

Udise- 10271905301

Reg no.- 22913952024829123018

सरकार द्वारा मान्यता प्राप्त

बालिकाओं में सर्वाइकल कैंसर रोकथाम हेतु हरनौत में छात्राओं को एचपीवी टीकाकरण



हरनौत (अपना नालन्दा)। स्थानीय प्रखंड के विभिन्न विद्यालयों में गुरुवार को मुख्यमंत्री बालिका कैंसर प्रतिरक्षण योजना के तहत छात्राओं को एचपीवी (ह्यूमन पैपिलोमा वायरस) का टीका लगाया गया। कार्यक्रम का उद्देश्य बालिकाओं में सर्वाइकल कैंसर के बढ़ते जोखिम को रोकना और उन्हें सुरक्षित भविष्य प्रदान करना है। पीएचसी हरनौत के स्वास्थ्य प्रबंधक कृष्ण कुमार मुरारी ने बताया कि मध्य विद्यालय अमरपुरी, मध्य विद्यालय सिरसी और मध्य विद्यालय मुढ़ारी में कुल 137 छात्राओं को एचपीवी का टीका दिया गया। उन्होंने कहा कि यह टीका गर्भाशय ग्रीवा के कैंसर से बचाव में अत्यंत प्रभावी है और समय प

र टीकाकरण से जोखिम काफी कम हो जाता है। पीएचसी के एमओआईसी डॉ. राजीव रंजन सिन्हा ने बताया कि मुख्यमंत्री बालिका कैंसर प्रतिरक्षण योजना के अंतर्गत 9 से 14 वर्ष आयु समूह की सभी बालिकाओं का टीकाकरण किया जा रहा है। उनके अनुसार, एचपीवी टीका न सिर्फ सर्वाइकल कैंसर, बल्कि इससे जुड़े अन्य गंभीर संक्रमणों से भी सुरक्षा प्रदान करता है। शोध के अनुसार, यह टीका लगभग 90 प्रतिशत मामलों को रोकने की क्षमता रखता है। टीकाकरण कार्यक्रम को सफल बनाने में डॉ. दिनेश नाथ गुप्ता, सीएचओ आनंद कुमार ललित, राजीव, शैलेंद्र और सुरभि सहित स्वास्थ्य कर्मियों की अहम भूमिका रही।

उद्यान महाविद्यालय में राजेंद्र प्रसाद जयंती पर भाषण प्रतियोगिता आयोजित



विजय प्रकाश उर्फ पित्तु नूरसराय (अपना नालन्दा)। नालन्दा उद्यान महाविद्यालय, नूरसराय में भारत के प्रथम राष्ट्रपति एवं स्वतंत्र भारत के प्रथम कृषि मंत्री भारत रत्न डॉ. राजेंद्र प्रसाद की जयंती गुरुवार को उत्साह, सम्मान और शैक्षणिक गरिमा के साथ मनाई गई। कार्यक्रम की अध्यक्षता महाविद्यालय के प्राचार्य डॉ. रणधीर कुमार तथा डॉ. सी.एस. आज़ाद ने संयुक्त रूप से की। प्राचार्य ने इस अवसर पर डॉ. राजेंद्र प्रसाद के जीवन, उनके आदर्शों, राष्ट्र निर्माण में उनके योगदान तथा भारतीय कृषि के उत्थान में उनकी महत्वपूर्ण भूमिका पर विस्तार से प्रकाश डाला। उन्होंने कहा कि डॉ. प्रसाद ने अपने कार्यों से कृषि शिक्षा और ग्रामीण विकास के लिए नई दिशा निर्धारित की, पदाधिकारी कपिल देव पासवान ने बताया कि पराली जलाना पूरी तरह प्रतिबंधित है।

कृषि विभाग ऐसे किसानों पर कार्रवाई करते हुए उन्हें तीन वर्षों के लिए ब्लैकलिस्ट करेगा, जिससे वे सरकारी योजनाओं के लाभ से वंचित रह जाएंगे। दूसरी बार पराली जलाते पकड़े जाने पर संबंधित किसानों के खिलाफ एफआईआर दर्ज की जाएगी। स्थानीय लोगों का कहना है कि प्रशासन द्वारा कई बार जागरूकता अभियान चलाने के बावजूद पराली जलाने की घटनाएं कम नहीं हो रही हैं। पर्यावरण प्रेमियों का कहना है कि आधुनिक तकनीक किसानों के लिए वरदान है, लेकिन जागरूकता के अभाव में यह नुकसानदायक भी बन रही है। ग्रामीणों ने कृषि विभाग और स्थानीय प्रशासन से प्रभावी कदम उठाने तथा पराली प्रबंधन के वैकल्पिक उपाय उपलब्ध कराने की मांग की है, ताकि खेती और पर्यावरण दोनों को सुरक्षित रखा जा सके।



अपना नालन्दा

अपना शहर, अपना खबर

नालन्दा का नंबर 1 अखबार



अपना नालन्दा में विज्ञापन देकर अपने व्यवसाय को दे नई पहचान

नालन्दा की जनता की आवाज

अपने क्षेत्र की खबर भेजने
ओर विज्ञापन देने के लिए संपर्क करें।

9031468165
9608311251

चौरिया पंचायत सरकार भवन लाखों खर्च के बाद भी बदहाल, जवाबदेही लापता



हरनौत (अपना नालंदा)। स्थानीय प्रखंड के चौरिया पंचायत में लाखों रुपये की लागत से निर्मित पंचायत सरकार भवन आज बदहाली का शिकार है। एक ओर प्रशासन नए पंचायत सरकार भवनों के लिए भूमि चयन में जुटा है, वहीं पहले से निर्मित यह भवन देखभाल के अभाव में जर्जर होता दिख रहा है। परिसर से लेकर भवन के अंदर तक गंदगी, अव्यवस्था और अनियमितता की स्थिति साफ झलकती है।

करीब 96 लाख रुपये की लागत से बने इस जी-प्लस वन भवन का उद्घाटन नौ वर्ष पूर्व किया गया था। सुशासन सरकार ने इसे आधुनिक सुविधाओं से लैस एकीकृत पंचायत सेवा केंद्र के रूप में विकसित किया था, ताकि एक ही छत के नीचे पंचायत के सभी कार्यालयों से ग्रामीणों को योजनाओं का लाभ मिल सके। भवन में मुखिया, उप मुखिया, पंचायत सचिव, सरपंच, राजस्व कर्मचारी, रोजगार सेवक तथा आरटीपीएस काउंटर तक के लिए अलग-अलग कक्ष बनाए गए थे। साथ ही सभागार और सचिव आवास जैसी व्यवस्थाएं भी उपलब्ध कराई गई थीं।

लेकिन वर्तमान स्थिति अपेक्षा के बिल्कुल विपरीत है। कार्यालय कक्षों से लेकर शौचालय तक गंदगी पसरी है। महिला एवं पुरुष शौचालय तक पहुंचने का रास्ता झाड़-झंखाड़ और कांटेदार पौधों से बाधित है। कई कक्षों में महीनों से ताला लटका है। अग्निशामक यंत्रों पर एमएफजी वर्ष 2018 दर्ज है, जो गंभीर लापरवाही दर्शाता है।

भवन के गार्ड विपीन ने बताया कि न्यायमित्र

कार्यालय में बेड लगाकर वह स्वयं सोते हैं। वहीं भवन के कई हिस्सों में लोहिया स्वच्छ बिहार अभियान के तहत वितरित की जाने वाली हजारों नीली-हरी डस्टबिनों का ढेर लगाया गया है, जिससे सरकारी कार्यालय गोदाम में बदल गया है। सभागार की स्थिति भी इतनी बदतर है कि उसमें पक्षी तक ने अपना बसेरा बना लिया है। ग्रामीणों का आरोप है कि कार्यालय में कर्मचारी और जनप्रतिनिधि शायद ही कभी दिखते हैं। अधिकांश समय भवन बंद रहता है और कार्य बाधित होते हैं। पंचायत सचिव स्व. भूषण कुमार के निधन (17 अक्टूबर) के बाद उनके पुत्र के द्वारा कार्यालय संचालन किए जाने की जानकारी ग्रामीणों ने दी, जबकि वह अधिकृत कर्मचारी नहीं हैं। गुरुवार को भी वह ही भवन में मौजूद मिले।

इस संबंध में पंचायत की मुखिया मीना देवी के प्रतिनिधि महेश सिंह ने कहा कि पंचायत सरकार भवन मुखिया के नियंत्रण में नहीं है। कर्मचारी न तो उपस्थित रहते हैं और न ही मुखिया को उपस्थिति रिपोर्ट देते हैं। कंटीजेंसी राशि की भी कोई व्यवस्था उन्हें उपलब्ध नहीं है। वहीं बीपीआरओ उमेश कुमार ने कहा कि इस प्रकार की अनियमितताओं की जानकारी उन्हें नहीं थी। मामले की जांच कर आवश्यक कार्रवाई की जाएगी। उन्होंने स्पष्ट किया कि पंचायत सचिव के निधन के बाद उनके पुत्र को कार्यालय में नहीं रहना चाहिए। सचिव शंकर रजक को प्रभार दिया जा रहा है और नए सचिव को निर्देशित कर स्थिति सुधारने के लिए कहा जाएगा।

थरथरी में शराब पीकर हंगामा कर रहे युवक को पुलिस ने दबोचा

थरथरी (अपना नालंदा)। स्थानीय थाना क्षेत्र के शेखपुरा डीह गांव में बुधवार देर शाम शराब पीकर हंगामा कर रहे एक युवक को पुलिस ने गिरफ्तार कर लिया। थानाध्यक्ष संजय कुमार ने बताया कि सूचना मिली थी कि गांव में एक व्यक्ति शराब के नशे में उत्पात मचा रहा है। सूचना मिलते ही गश्ती दल के दरोगा सुरेंद्र मरांडी एवं पुलिस बल मौके पर पहुंचे और हंगामा कर रहे युवक को पकड़

लिया। इसके बाद उसे शराब सेवन की पुष्टि के लिए प्राथमिक स्वास्थ्य केंद्र लाया गया, जहां चिकित्सक ने उसके शराब पीने की पुष्टि की। गिरफ्तार युवक की पहचान शेखपुरा डीह गांव निवासी सुबोध प्रसाद के रूप में हुई है। पुलिस ने उसे उत्पाद अधिनियम के तहत मामला दर्ज कर न्यायालय को सुपुर्द कर दिया है। स्थानीय लोगों ने पुलिस की त्वरित कार्रवाई की सराहना की है।

हिलसा में ऑटो पलटने से कोचिंग लौट रहे दो छात्र गंभीर रूप से घायल

हिलसा (अपना नालंदा)। हिलसा-डियावां मुख्य मार्ग पर स्थित लोहंडा के पास गुरुवार को एक ऑटो अनियंत्रित होकर सड़क पर पलट गया, जिसमें ऑटो पर सवार दो किशोर गंभीर रूप से घायल हो गए। घायलों की पहचान करायपरसुराय थाना क्षेत्र के नेसरापर गांव निवासी मिथिलेश कुमार के 16 वर्षीय पुत्र विपिन कुमार तथा चंदकुरा गांव निवासी जय जमादार की 16 वर्षीय पुत्री कीर्ति कुमारी के रूप में की गई है।

परिजनों ने बताया कि दोनों छात्र कोचिंग से पढ़ाई कर ऑटो से अपने घर लौट रहे थे। इसी दौरान लोहंडा के समीप अचानक ऑटो का नियंत्रण बिगड़ गया और वह पलट गया। हादसे में दोनों किशोर गंभीर रूप से जख्मी हो गए, जबकि ऑटो में सवार अन्य लोग भी हल्के रूप से घायल हुए। स्थानीय लोगों तथा पुलिस की मदद से सभी घायलों को हिलसा अनुमंडलीय अस्पताल लाया गया, जहां विपिन और कीर्ति का इलाज जारी है।

राजगीर जू सफारी में स्वास्थ्य समिति ने लॉयन शावकों की देखभाल की सराहना की

संजय कुमार

बिहारशरीफ (अपना नालंदा)। राजगीर जू सफारी में बुधवार को स्वास्थ्य सलाहकार समिति के सदस्यों ने वन्यजीवों के स्वास्थ्य प्रबंधन की समीक्षा हेतु महत्वपूर्ण भ्रमण किया। यह निरीक्षण आगामी 04 दिसंबर 2025 को प्रस्तावित समिति बैठक से पूर्व आयोजित किया गया था। भ्रमण का मुख्य उद्देश्य सर्दियों में वन्यजीवों की सुरक्षा, इन्क्लोजर के इंरिचमेंट, रिटायरिंग रूम की व्यवस्था, सेल की स्वच्छता तथा वन्यजीव अस्पताल में उपलब्ध सुविधाओं का मूल्यांकन करना था। निरीक्षण के दौरान समिति सदस्यों ने इन्क्लोजर और वन्यजीव अस्पताल की स्वच्छता व्यवस्था को अत्यंत संतोषजनक पाया। सदस्य सचिव डॉ. संजीत कुमार ने वन्यजीवों के दैनिक प्रबंधन, स्वास्थ्य डायरी तथा चल रही चिकित्सकीय गतिविधियों के बारे में विस्तृत जानकारी साझा की। भ्रमण का विशेष आकर्षण लॉयन इन्क्लोजर में रखे गए शावक थे। समिति के सदस्यों ने शावकों की



उत्कृष्ट देखभाल और उनके स्वस्थ विकास की सराहना की। सदस्यों ने कहा कि शावकों की उच्चस्तरीय निगरानी और पोषण योजनाएं राजगीर जू सफारी की प्रतिबद्धता को दर्शाती हैं।

इस अवसर पर राजगीर जू सफारी के निदेशक रामसुन्दर एम, डॉ. अनुप राय, डॉ. अजित कुमार, डॉ. मनोज कुमार, डॉ. फरीद अहमद खान, डॉ. शशिकांत अजय, डॉ. ललिता कुमारी, डॉ. जितेंद्र कुमार दीपक, डॉ. अमित कुमार सहित वन विभाग के अधिकारी श्री अजय कुमार, सुश्री खुशबू और श्री शिवम सिन्हा मौजूद रहे।

सभी सदस्यों ने संपूर्ण प्रबंधन को उत्कृष्ट बताया और आगामी बैठक में सुधारात्मक सुझावों पर भी विचार करने की बात कही।

नालंदा कॉलेज में देशरत्न डॉ. राजेंद्र प्रसाद की जयंती पर सादगी और राष्ट्रसेवा का स्मरण

बिहारशरीफ (अपना नालंदा)। नालंदा कॉलेज में गुरुवार को देशरत्न डॉ. राजेंद्र प्रसाद की 141वीं जयंती श्रद्धा और सम्मान के साथ मनाई गई। कॉलेज की प्राचार्या प्रो. सुनीता सिन्हा ने कहा कि डॉ. राजेंद्र प्रसाद का संपूर्ण जीवन राष्ट्रसेवा, जनकल्याण और कर्तव्यनिष्ठा का उत्कृष्ट उदाहरण है। स्वतंत्रता संग्राम के दौरान उनका योगदान और संविधान निर्माण में उनकी दूरदर्शिता आज भी देश के लिए प्रेरणा स्रोत है। उन्होंने कहा कि उनकी सादगी, दृढ़ निश्चय और नेतृत्व क्षमता नई पीढ़ी को राष्ट्रहित में कार्य करने की सीख देती है। प्राचार्या ने विद्यार्थियों से आग्रह किया कि वे देशरत्न के आदर्शों को आत्मसात कर उनके सपनों के भारत के निर्माण में सक्रिय भूमिका निभाएं। यही उनके प्रति सच्ची श्रद्धांजलि होगी। इतिहास विभाग के अध्यक्ष डॉ. रत्नेश कुमार अमन ने कहा कि डॉ. प्रसाद की कार्यकुशलता और विद्वता के कारण देश को एक मजबूत और अनुकरणीय संविधान



प्राप्त हुआ, जिसे विश्वभर में आदर्श माना जाता है।

शिक्षाशास्त्र विभागाध्यक्ष डॉ. ध्रुव कुमार ने बताया कि डॉ. प्रसाद का व्यक्तित्व सादगी और विद्वता का अनूठा संगम था। पटना के टी.के. घोष अकादमी और पटना विश्वविद्यालय से शिक्षा प्राप्त करने के बाद उन्होंने कलकत्ता में वकालत की, लेकिन महात्मा गांधी के प्रेरणा-प्रभाव से वे स्वतंत्रता आंदोलन में कूद पड़े और देश की आजादी में अहम भूमिका निभाई।

कार्यक्रम में प्रो. प्रभाष कुमार, डॉ. सर्वदमन कश्यप, अनिर्बान चटर्जी, डॉ. सुमित कुमार, डॉ. श्रद्धा कुमारी, डॉ. श्रवण कुमार, डॉ. एस. रहमान, डॉ. मंजू कुमारी सहित सभी शिक्षक, छात्र-छात्राएं और कर्मि उपस्थित थे।

बिहार की 53 जेलों में लगेंगे 9,073 कैमरे, सुरक्षा होगी हाईटेक

सुजीत कुमार

पटना (अपना नालंदा)। उपमुख्यमंत्री एवं गृह विभाग प्रभारी सम्राट चौधरी ने बताया कि राज्य की सभी 53 काराओं में सुरक्षा व्यवस्था को अत्याधुनिक बनाने के लिए 9,073 नये सीसीटीवी कैमरे लगाए जाएंगे। इसके साथ ही आठ काराओं में पहले से स्थापित कैमरा सिस्टम का इंटीग्रेशन भी किया जाएगा। इस परियोजना के लिए कुल 155 करोड़ 38 लाख 36 हजार 153 रुपये की स्वीकृति प्रदान की गई है, जिससे बिहार की जेल सुरक्षा प्रणाली में व्यापक सुधार होगा।

श्री चौधरी ने बताया कि कारा एवं सुधार सेवाएं निरीक्षणालय को बेल्ट्रॉन द्वारा उपलब्ध कराए गए संशोधित विस्तृत प्राक्कलन के आधार पर मंजूरी दी गई है। इसपरियोजना में कैमरों की स्थापना के साथ

आधुनिक सॉफ्टवेयर, फाइबर नेटवर्क, स्थानीय मॉनिटरिंग सिस्टम, फील्ड इंफ्रास्ट्रक्चर, परामर्श शुल्क तथा पांच वर्षों तक संचालन एवं रखरखाव के लिए आवश्यक मैनपावर की लागत शामिल है।

उन्होंने कहा कि वित्तीय वर्ष 2025-26 के बजट प्रावधान के तहत इस योजना को स्वीकृत किया गया है। नए सीसीटीवी कैमरों के लग जाने से जेलों में निगरानी प्रणाली और मजबूत होगी, सुरक्षा व्यवस्था में पारदर्शिता आएगी तथा कारागार प्रबंधन अधिक तकनीक-आधारित और प्रभावी बन सकेगा। उपमुख्यमंत्री ने विश्वास व्यक्त किया कि इस कदम से जेलों में अनुशासन बढ़ेगा और किसी भी आपराधिक अथवा अवांछित गतिविधि पर तुरंत कार्रवाई संभव होगी।

केंद्र से 4000 करोड़ मंजूर, नितिन नवीन ने परियोजनाओं की गति बढ़ाने को कहा



सुजीत कुमार
पटना (अपना नालंदा)। पथ निर्माण मंत्री नितिन नवीन ने गुरुवार को विभागीय मुख्यालय में सड़क परिवहन एवं राजमार्ग मंत्रालय (MoRTH) तथा राष्ट्रीय राजमार्ग प्राधिकरण (NHAI) की चल रही एवं प्रस्तावित परियोजनाओं की विस्तृत समीक्षा की। बैठक में राष्ट्रीय राजमार्ग, एक्सप्रेसवे, बाईपास, फ्लाईओवर सहित प्रमुख अवसंरचनात्मक योजनाओं की प्रगति और समय-सीमा पर विशेष चर्चा की गई। सचिव संदीप आर. पुडकलकट्टी, अपर सचिव शैलजा शर्मा सहित MoRTH और NHAI के वरिष्ठ अधिकारी उपस्थित थे।

मंत्री ने बताया कि केंद्र सरकार द्वारा 4000 करोड़ रुपये की परियोजनाएँ स्वीकृत की गई हैं। वहीं अन्य प्रस्तावित योजनाओं की स्वीकृति हेतु अधिकारियों को तय समय सीमा में सभी औपचारिकताएँ पूरी करने का निर्देश दिया गया है। उन्होंने कहा कि राष्ट्रीय राजमार्ग राज्य के औद्योगिक व आर्थिक

विकास की रीढ़ हैं, इसलिए निर्माण कार्यों में किसी भी स्तर पर देरी या गुणवत्ता से समझौता स्वीकार्य नहीं होगा। बैठक में अधिकारियों ने भूमि अधिग्रहण, उपयोगिता शिफ्टिंग, ठेकेदारों की प्रगति, सामग्री उपलब्धता और भौगोलिक चुनौतियों से जुड़ी जानकारी साझा की। मंत्री ने निर्देश दिया कि जिला प्रशासन के साथ समन्वय कर प्रशासनिक बाधाओं का शीघ्र समाधान सुनिश्चित किया जाए। साथ ही इंजीनियरों को नियमित स्थल निरीक्षण, समस्याओं की त्वरित पहचान और ठेकेदारों के साथ समीक्षा बैठकें करने को कहा गया।

निर्णय लिया गया कि सभी प्रमुख परियोजनाओं की मासिक प्रगति रिपोर्ट प्रस्तुत की जाएगी तथा निर्माण स्थलों पर संकेतक बोर्ड, वैकल्पिक मार्ग और सुरक्षा व्यवस्था को और सुदृढ़ किया जाएगा।

मंत्री ने विश्वास जताया कि तय समय सीमा में परियोजनाएँ पूरी होंगी और प्रदेश को बेहतर व सुरक्षित सड़क सुविधा प्राप्त होगी।

गलत कागजात पर सख्ती, भूमि विवाद रोकने को उपमुख्यमंत्री का बड़ा निर्देश



सुजीत कुमार
पटना (अपना नालंदा)। उपमुख्यमंत्री सह राजस्व एवं भू-सुधार मंत्री विजय कुमार सिन्हा ने शुक्रवार को अपने कार्यालय में विभागीय कार्यों की गहन समीक्षा की। बैठक में प्रधान सचिव सीके अनिल सहित वरिष्ठ अधिकारी मौजूद रहे।

भूमि विवादों में लगातार हो रही बढ़ोतरी और फर्जी कागजात तैयार करने वाले माफिया तत्वों पर चिंता व्यक्त करते हुए उपमुख्यमंत्री ने स्पष्ट कहा कि ऐसे लोगों पर भारतीय न्याय संहिता की संबंधित धाराओं के तहत कठोर कार्रवाई सुनिश्चित की जाएगी। आवश्यकता पड़ने पर केंद्र सरकार के सहयोग से नए कानून की संभावना पर भी विचार होगा।

ई-मापी से जुड़ी बढ़ती शिकायतों को गंभीरता से लेते हुए उन्होंने सख्त मॉनिटरिंग का निर्देश दिया, ताकि रैयतों को जमीन मापी में सुविधा

मिल सके और अमीनों की मनमानी रोकी जा सके। सभी अंचलों के अमीनों के कार्यों का आकलन कर रिपोर्ट प्रस्तुत करने का आदेश दिया गया है। ई-मापी रिपोर्ट के लिए विभाग द्वारा निर्धारित प्रोफार्मा अब अनिवार्य रूप से लागू होगा।

राज्य में कई पुराने जमीन दस्तावेज कैथी लिपि में होने से उत्पन्न कठिनाइयों को देखते हुए जिलावार कैथी लिपि विशेषज्ञों का पैनल बनाने और उनकी सूची अंचल कार्यालयों में प्रदर्शित करने का निर्देश दिया गया। इसका व्यापक प्रचार-प्रसार भी किया जाएगा।

उन्होंने बिहारभूमि पोर्टल के उपयोगकर्ता बढ़ाने के लिए विस्तृत कार्ययोजना बनाने और सभी रजिस्ट्री कार्यालयों में यह सूचना प्रसारित करने को कहा कि रजिस्ट्री के 90 दिनों के भीतर दाखिल-खारिज हेतु आवेदन अवश्य करें, ताकि कार्य समय पर संपन्न हो सके।

टीचर्स ऑफ बिहार मंच सरकारी विद्यालयों में गुणवत्तापूर्ण शिक्षा अभियान को दे रहा मजबूती



पटना (अपना नालंदा)। सरकारी विद्यालयों में गुणवत्तापूर्ण शिक्षा को प्रोत्साहित करने के उद्देश्य से टीचर्स ऑफ बिहार मंच लगातार रचनात्मक और सकारात्मक पहल कर रहा है। मंच से जुड़े शिक्षक शिक्षण-अधिगम सामग्री, शैक्षिक नवाचार, तकनीकी सहयोग और जागरूकता गतिविधियों के माध्यम से राज्यभर में बेहतर सीखने का माहौल तैयार कर रहे हैं। फाउंडर शिव कुमार ने कहा कि टीचर्स ऑफ बिहार का मूल लक्ष्य शिक्षा को जन-जन तक पहुँचाना और सरकारी विद्यालयों के विद्यार्थियों को बेहतर संसाधन उपलब्ध कराना है। उन्होंने बताया कि मंच से जुड़े शिक्षक पारंपरिक शिक्षण के साथ-साथ डिजिटल नवाचार और नवीन शिक्षण तकनीकों को भी बढ़ावा दे रहे हैं।

टेक्निकल टीम लीडर शिवेंद्र प्रकाश सुमन ने बताया कि डिजिटल युग में तकनीक शिक्षण को अधिक प्रभावी बनाती है। इसलिए प्लेटफॉर्म की सभी शैक्षिक गतिविधियों को

तकनीकी रूप से सहज, विश्वसनीय और उपयोगी बनाने के लिए टीम निरंतर काम कर रही है। उनका लक्ष्य है कि बिहार के प्रत्येक शिक्षक और छात्र को उच्च गुणवत्ता वाले डिजिटल संसाधन उपलब्ध हों।

प्रदेश प्रवक्ता रंजेश कुमार और प्रदेश मीडिया संयोजक मृत्युंजय कुमार ने संयुक्त बयान में कहा कि टीचर्स ऑफ बिहार शिक्षकों की सामूहिक शक्ति का प्रतीक है। मंच सरकारी विद्यालयों में शिक्षा की गुणवत्ता सुधारने, शिक्षकों में सकारात्मकता बढ़ाने और बच्चों में सीखने की उत्सुकता जगाने पर केंद्रित है।

इवेंट लीडर केशव कुमार ने बताया कि विभिन्न कार्यशालाओं, शैक्षिक कार्यक्रमों और जागरूकता अभियानों के माध्यम से जमीनी स्तर पर महत्वपूर्ण बदलाव लाने का प्रयास जारी है। उन्होंने कहा कि शिक्षक और विद्यार्थियों दोनों में ऊर्जा और उत्साह जगाने के लिए ऐसे कार्यक्रम भविष्य में भी लगातार चलाए जाएंगे।

अमर शहीद राजेंद्र सिंह जयंती पर भाजपा अध्यक्ष डॉ. जायसवाल ने दी श्रद्धांजलि

सुजीत कुमार

पटना (अपना नालंदा)। अगस्त क्रांति 1942 के वीर सेनानी अमर शहीद राजेंद्र सिंह की 101वीं जयंती के अवसर पर मंगलवार को नयागांव स्थित शहीद राजेंद्र स्मारक प्रांगण में भव्य समारोह आयोजित किया गया। शहीद राजेंद्र सिंह स्मारक समिति द्वारा आयोजित इस समारोह में बिहार भाजपा के अध्यक्ष सह उद्योग मंत्री डॉ. दिलीप जायसवाल ने बतौर मुख्य अतिथि शामिल होकर शहीद की प्रतिमा पर माल्यार्पण कर श्रद्धांजलि अर्पित की। कार्यक्रम में बड़ी संख्या में स्थानीय लोगों, जनप्रतिनिधियों, युवाओं तथा कार्यकर्ताओं की उपस्थिति रही।

समारोह को संबोधित करते हुए भाजपा अध्यक्ष डॉ. जायसवाल ने सारण की इस पावन धरती को नमन किया और कहा कि यह जिला हमेशा से वीर सपूतों की भूमि रहा है। उन्होंने कहा कि सारण ने देश को डॉ. राजेंद्र प्रसाद, लोकनायक जयप्रकाश नारायण, शहीद राजेंद्र सिंह, दारोगा प्रसाद राय, मौलाना मजहरुल हक, भिखारी ठाकुर और महेंद्र मिश्र जैसे कई महान व्यक्तित्व दिए हैं। ऐसे महापुरुषों ने अपनी प्रतिभा, त्याग और संघर्ष से बिहार और देश का गौरव बढ़ाया है।

अमर शहीद राजेंद्र सिंह के संघर्षों को याद करते हुए उन्होंने कहा कि मात्र 18 वर्ष की आयु में ही वे महात्मा गांधी के 'अंग्रेजों भारत छोड़ो आंदोलन' में कूद पड़े थे। अपने माता-

पिता और पत्नी को घर पर छोड़कर वे स्वतंत्रता की लड़ाई में शामिल हुए। 11 अगस्त 1942 को पटना सचिवालय पर तिरंगा फहराने के दौरान राजेंद्र सिंह छह साथियों के साथ वीरगति को प्राप्त हो गए। उन्होंने बताया कि राजेंद्र सिंह ने पीठ पर नहीं, बल्कि सीने पर गोली खाई थी, जिस साहस पर आज भी नयागांव के लोगों को गर्व है।

डॉ. जायसवाल ने कहा कि स्वतंत्रता संग्राम में योगदान देने वाले ऐसे अमर बलिदानियों को याद रखना समाज और राष्ट्र के लिए आवश्यक है। उन्होंने सुझाव दिया कि उनके जीवन, विचारों और संघर्षों पर विद्यालयों एवं महाविद्यालयों में विशेष कार्यक्रम आयोजित होने चाहिए, ताकि नई पीढ़ी इन महान सपूतों के प्रति सम्मान और देशभक्ति की भावना विकसित कर सके।

इस कार्यक्रम की अध्यक्षता पूर्व मंत्री सह विधायक कृष्ण कुमार सिंह ने की। समारोह में कई जनप्रतिनिधि, सामाजिक कार्यकर्ता और गणमान्य व्यक्ति उपस्थित थे।

इससे पहले सोनपुर जाने के क्रम में बजरंग चौक पर विधायक विनय सिंह एवं विधायक कृष्ण कुमार मंदू के नेतृत्व में कार्यकर्ताओं ने भाजपा अध्यक्ष का गर्मजोशी से स्वागत किया। इसके बाद त्रिभुवन चौक पर भी स्थानीय नागरिकों और कार्यकर्ताओं द्वारा उनका अभिनंदन किया गया।